

भारत सरकार  
आवासन और शहरी कार्य मंत्रालय  
लोक सभा  
अतारांकित प्रश्न सं. 5486  
03 अप्रैल, 2025 को उत्तर दिये जाने के लिए

स्वच्छ सर्वेक्षण 2025 में सुपर स्वच्छ लीग श्रेणी

†5486. डॉ. मल्लू रवि:

क्या आवासन और शहरी कार्य मंत्री यह बताने की कृपा करेंगे कि:

(क) क्या सरकार ने स्वच्छ सर्वेक्षण के तहत शीर्ष प्रदर्शन करने वाले शहरों को चिह्नित करने के लिए सुपर स्वच्छ लीग श्रेणी शुरू की है; और

(ख) यदि हां, तो तत्संबंधी ब्यौरा क्या है, तथा इसमें शामिल करने के लिए क्या मानदंड हैं, प्रत्येक जनसंख्या श्रेणी के अंतर्गत शहरों के नाम क्या हैं तथा लीग की सदस्यता बनाए रखने के लिए मूल्यांकन प्रक्रिया क्या है?

उत्तर  
आवासन और शहरी कार्य राज्य मंत्री  
(श्री तोखन साहू)

(क) और (ख) : आवासन और शहरी कार्य मंत्रालय ( एमओएचयू ) ने 17 जनवरी, 2025 को 'रिड्यूस् रीयूज रीसाइकिल' थीम के साथ स्वच्छ सर्वेक्षण, 2024 के लिए टूलकिट शुरू की गई है। स्वच्छ सर्वेक्षण के इस संस्करण में एक नया फीचर "सुपर स्वच्छ लीग" पेश किया गया है, जिसका उद्देश्य उन शहरों की पहचान करना है जिन्होंने अपनी पिछली स्वच्छ सर्वेक्षण रैंकिंग (एसएस21, एसएस22 और एसएस23) के आधार पर असाधारण प्रदर्शन किया है और चालू वर्ष के लिए इस लीग का हिस्सा बन गए हैं।

"सुपर स्वच्छ लीग" में अपनी-अपनी जनसंख्या श्रेणियों में शीर्ष स्थान प्राप्त करने वाले शहर शामिल हैं। इन शहरों को वर्ष 2021, 2022 और 2023 में आयोजित स्वच्छ सर्वेक्षण के कम से कम 2 संस्करणों में शीर्ष 3 स्थान दिया गया है। इन शहरों का अब उच्च प्रदर्शन वाले शहरों की इस विशेष श्रेणी में बने रहने के लिए आकांक्षात्मक संकेतकों के एक अतिरिक्त सेट के आधार पर

मूल्यांकन किया जाएगा। यूएलबी को अगले वर्षों लीग में अपना स्थान बनाए रखने के लिए स्वच्छ सर्वेक्षण में कम से कम 85% अंक प्राप्त करने होंगे। वर्तमान में "सुपर स्वच्छ लीग" में शामिल शहरों की सूची संलग्न है।

\*\*\*\*\*

## अनुलग्नक

"स्वच्छ सर्वेक्षण 2025 में सुपर स्वच्छ लीग श्रेणी" के संबंध में दिनांक 03.04.2025 के लोक सभा अतारांकित प्रश्न संख्या 5486 के भाग (क) और (ख) के उत्तर से उल्लिखित विवरण

वर्तमान में "सुपर स्वच्छ लीग" में शामिल शहरों की सूची

क्र. सं.	श्रेणी	शहर
1	बहुत छोटे शहर ( $< 20,000$ )	महाराष्ट्र: पंचगनी छत्तीसगढ़: पाटन
2	छोटे शहर ( $20,000 - 50,000$ )	महाराष्ट्र: वीटा, सासवद
3	मझोले शहर ( $50,000 - 3$ लाख)	छत्तीसगढ़: अंबिकापुर आंध्र प्रदेश: तिरुपति दिल्ली: नई दिल्ली नगरपालिका परिषद
4	बड़े शहर ( $3 - 10$ लाख)	उत्तर प्रदेश: नोएडा चंडीगढ़
5	दस लाख से अधिक आबादी वाले शहर ( $> 10$ लाख)	महाराष्ट्र: नवी मुंबई मध्य प्रदेश: इंदौर गुजरात: सूरत

\*\*\*\*\*

